

प्रेस विज्ञप्ति

जैव विज्ञान विभाग, जामिया मिल्लिया इस्लामिया द्वारा 'ट्रांसफॉर्मिंग हेल्थकेयर विद आर्टिफिशियल इंटेलिजेन्स' विषय पर दो दिवसीय व्यावहारिक कार्यशाला का आयोजन

नई दिल्ली, 13 नवंबर, 2025

जामिया मिल्लिया इस्लामिया के बायोसाइंसेज विभाग ने 10 और 11 नवंबर 2025 को "आर्टिफिशियल इंटेलिजेन्स के साथ स्वास्थ्य सेवा में बदलाव" विषय पर दो दिवसीय व्यावहारिक बायोइन्फॉर्मेटिक्स कार्यशाला का आयोजन किया। संगोष्ठी का मूल विषय "इनोवेशन एडवांसमेंट्स इन बायोइन्फॉर्मेटिक्स" था। कार्यशाला के मुख्य अतिथि और मुख्य वक्ता, प्रसिद्ध वैज्ञानिक और जेएनयू के स्कूल ऑफ कम्प्यूटेशनल एंड इंटीग्रेटिव साइंसेज के पूर्व डीन, प्रो. एंड्रयू एम. लिन थे। प्रो. लिन ने कार्यशाला का उद्घाटन किया और "एआई इन बायोइन्फॉर्मेटिक्स: इंटीग्रेटिव एप्रोचेस इन कम्प्यूटेशनल ड्रग डिस्कवरी" पर मुख्य वक्तव्य दिया।

कार्यक्रम की विशेष अतिथि जामिया मिल्लिया इस्लामिया की डीन अकादमिक मामलों की प्रोफेसर तनुजा थीं। प्रोफेसर तनुजा ने कार्यशाला के विषय की सराहना की और विश्वविद्यालय में समय-समय पर इस प्रकार के आयोजनों की आवश्यकता बताई। डीन, अकादमिक मामलों ने एनईपी 2020 के अनुसार अकादमिक उत्कृष्टता, समावेशिता, नवाचार और पाठ्यक्रम विकास के बारे में भी बात की। व्यावहारिक प्रशिक्षण सत्र का मार्गदर्शन उद्योग विशेषज्ञों जैसे श्री आलोक आनंद (संस्थापक, टेक मेड बडी), सुश्री सृष्टि सिंह (टेक मेड बडी), डॉ. तहसीन अब्बास (वैज्ञानिक प्रबंधक, एक्सेलरा) और श्री वासुदेव सिंह (वरिष्ठ एआई इंजीनियर) ने किया। उनके व्याख्यानों और व्यावहारिक सत्रों ने जीवन विज्ञान में उभरते रुझानों, चुनौतियों और अवसरों के बारे में बहुमूल्य अंतर्दृष्टि प्रदान की और प्रतिभागियों ने स्वास्थ्य सेवा में आर्टिफिशियल इंटेलिजेन्स के कार्यान्वयन के बारे में सीखने का आनंद लिया। प्रतिभागियों में जीवन विज्ञान और स्वास्थ्य विज्ञान पृष्ठभूमि से पीजी, पीएचडी, पोस्टडॉक्टरल फेलो शामिल थे।

विभागाध्यक्ष एवं सम्मेलन की अध्यक्ष प्रो. मरियम सरदार ने प्रतिनिधियों का स्वागत किया और विभाग की प्रगति एवं उपलब्धियों पर प्रकाश डाला। उन्होंने विभाग में सुस्पष्ट शोध संस्कृति पर जोर दिया। जैव प्रौद्योगिकी विभागाध्यक्ष प्रो. मीतू गुप्ता, सीआईआरबीएससी के निदेशक प्रो. राजन पटेल, फिजियोथेरेपी एवं पुनर्वास विज्ञान केंद्र की निदेशक प्रो. जुबिया वेकार, एमसीएआरएस के निदेशक प्रो. मोहम्मद हुसैन और जैव विज्ञान विभाग तथा अन्य विभागों के संकाय सदस्य भी उपस्थित थे। डॉ. मोहम्मद मोहसिन ने प्रतिनिधियों और अतिथियों का धन्यवाद किया।

डीयू, जेएनयू, एएमयू, जामिया हमदर्द, आईपी, एमिटी और गौतम बुद्ध विश्वविद्यालयों जैसे विश्वविद्यालयों का प्रतिनिधित्व करने वाले लगभग 102 प्रतिभागियों को व्यावहारिक प्रशिक्षण प्रदान किया गया। कार्यक्रम के दौरान कवर किए गए क्षेत्रों में चिकित्सा के लिए एआई और इसकी चुनौतियां, पायथन फंडामेंटल पर हैंड्स ऑन, महामारी विज्ञान डेटा विश्लेषण के लिए बायोस्टैटिस्टिक्स, हेल्थकेयर डेटा के लिए पूर्वानुमान मॉडलिंग, एकल कोशिका आरएनए अनुक्रम डेटा विश्लेषण और फाउंडेशन मॉडल और हेल्थकेयर शामिल थे। ये सॉफ्टवेयर हेल्थकेयर में एआई के उपयोग में महत्वपूर्ण भूमिका निभा रहे हैं। विभाग ने इस कार्यशाला को सफल बनाने में उनके समर्थन और मार्गदर्शन के लिए दूरदर्शी माननीय कुलपति प्रो मज़हर आसिफ़ और रजिस्ट्रार प्रो मोहम्मद महताब आलम रिज़वी के प्रति हार्दिक आभार व्यक्त किया। कार्यशाला का समापन 11 नवंबर, 2025 को हुआ कार्यशाला की संयोजक डॉ. शाजिया हैदर थीं।